



लाल आयोगके प्रतिवेदन सार्वजनिकके माग

विक्रम बल्लै कोरियामे पहिल नेपाली पाइलट



पहुरा समाचारदाता
टीकापुर, ८ भदौ । २०७२ साल भदौ ७ गते टीकापुरमे हुइल हिंसात्मक घटना, भदौ ८ गते हुइल आगजनी ओ ओटठनसे यहाँर चलल् मुद्दाके श्रृंखलासे पाठ सिख्ती आब टीकापुरके समृद्धिके लाग काम करे पर्ना जनप्रतिनिधि बटैले बटै । थारु कल्याणकारिणी सभा क्षेत्र नम्बर १ कैलालीके आयोजनामे टीकापुरमे हुइल कार्यक्रममे बोल्ती जनप्रतिनिधि ओइसीन धारणा व्यक्त करल हुइल ।

सुदूरपश्चिम प्रदेश सरकारके आन्तरिक मामिला तथा कानूनमन्त्री खुसीराम डगौरा थारु टीकापुर घटनाके स्मरण कैती निर्दोष सुरक्षाकर्मीके सहादत ओ संविधानमे पहिचानके अधिकार मगुइया निहत्था थारु समुदायसे मुद्दा खेपे परल डुनु अवस्था गलत रहल बटैले ।

उहाँ कुछ अधिकार प्राप्त हुइलेसे फेन बाँकी अधिकारके लाग आवाज उठाइ नैछोना बटैती मन्त्रीके हैसियतसे संघीयताके संरक्षण ओ जनपक्षीय कानून निर्माणमे प्रतिबद्ध रहन बटैले । पूर्वमन्त्री तथा सुदूरपश्चिम प्रदेश सभा सदस्य लक्ष्मणकिशोर चौधरी टीकापुर

घटनाके कारण पाछे परल टीकापुर क्षतिपूर्ति पाइ पर्ना बटैले । “२०७४ मे निर्वाचित प्रतिनिधि रेशमलाल चौधरी जेल परलपाछे टीकापुर क्षेत्र पाँच बरस पाछे परल । ओकरपाछे ओहकान गोसिनीयाहे जिताके उहाँहे छुटाइबर फेन समय गैल,” प्रदेश सभा सदस्य चौधरी कहलै, “हमे प्रदेश सरकारमे आइल बटै । इ बेर टीकापुरके लाग प्रदेशसे पर्याप्त बजेट डेहे परल ।”

थारु बहुल क्षेत्रमे पर्याप्त बजेट नैडैलेसे सुदूरपश्चिम प्रदेशमे बनल ‘लाल सरकार’ ढलाडेना चौधरी चेतावनी डैले ।

जानकी गाउँपालिकाके निवर्तमान अध्यक्ष प्रदीपकुमार चौधरी संविधानमे पहिचानसहितके संघीयताके माग कैती आन्दोलन हुइती रहल बेला टीकापुरमे दशवर्षे इन्द्रमे समेत नैभोगल अकल्पनीय घटना हुइल ओ ओकर दोष थारु समुदायउपर थोपरल बटैले ।

उहाँ कहलै, “इहे आन्दोलनके रापतापसे रेशमलाल चौधरी २०७४ मे चुनाव जितल रहित । उहाँ जेल परलपाछे छुटैना कहटी उहाँके गोसिनीयाहे चुनाव जितैलेसे फेन अब्बे

पार्टी ओ चुनाव चिह्न हेराइल बा ।” थरुहट आन्दोलनके अगुवा माधव थारु राज्यसे थारुउपर करल दमनविरुद्धके आक्रोशके रूपमे टीकापुर घटना हुइल बटैती घटनाके दिनहे ‘विजय दिवस’के रूपमे मनाइ पर्ना धारणा राखल रहित । मने थारु आन्दोलनहे रेशमलाल चौधरी अपने बपौती वा निजी मामिलाके रूपमे नैलेहे पर्ना उहाँके कहाइ रहे ।

कार्यक्रममे थारु पहिचानसहितके संघीयता, पूर्ण समावेशी व्यवस्था, टीकापुर घटनाहे राजनीतिक घटनाके रूपमे लेके थारु युवाउपर लगाइल मुद्दा खारेज करे पर्ना तथा टीकापुर घटनाके अध्ययन कैना पूर्वन्यायाधीश गिरिशचन्द्र लालके संयोजकत्वमे गठित आयोगके प्रतिवेदन वर्तमान सरकारसे सार्वजनिक करे पर्ना माग करल रहे ।

बर्का पहुनाके रूपमे बोल्ती कैलाली क्षेत्र नम्बर १ के प्रतिनिधि सभा सदस्य कोमल जवाली इतिहाससे पाठ सिखके भविष्यके तयारी करे पर्ना बटैली । “थारु समुदायसे न्याय ओ अधिकार पाइ परल, लाल आयोगके प्रतिवेदन सार्वजनिक हुइ परल कना माग लेके मै फेन सडक संघर्षमे लागल रहूँ,” सदस्य

जवाली कहली, “सरकारसे अध्ययन करटी रहल बा । प्रतिवेदन सार्वजनिक हुइ । इतिहाससे डेहल पीडाहे प्रतिशोध ओ राजनीतिक सौदाबाजीके रूपमे नैहोके लोकतान्त्रिक अभ्यासमार्फत माग पूरा हुइ परल ।”

नागरिक उन्मुक्ति पार्टी नेपालके आयोजनामे हुइल छुट्टै कार्यक्रममे रेशमलाल चौधरी फेन २०७२ सालमे हुइल टीकापुर घटनासे टीकापुरके विकासहे २०५२ सालओर धकलल् बटैले बटै ।

टीकापुर घटनामे मृत्यु हुइल बालक टेकबहादुर साउदके शालिकमे माल्यार्पण कैती चौधरी टीकापुर घटनामे बाहुय तत्वसे खेलके आपनहे फसाइल दाबी कैती अपने टीकापुरके विकासमे लागल बटैले । पार्टीके ब्यानरमे कार्यक्रम करल कहटी थारु कल्याणकारिणी सभाके नेता तथा जनप्रतिनिधि भर रेशमलाल चौधरीके विरोध करले बटै ।



पहुरा समाचारदाता
बैतडी, ८ भदौ । बैतडीके दशरथचन्द्र नगरपालिका-१ मुडापके २३ वर्षीय विक्रमसिंह भाट दक्षिण कोरियामे पहिल नेपाली पाइलट बनल बटै ।

बाबा प्रेमसिंह भाट ओ डाई शान्ति भाटके कोखसे जन्मल विक्रम दक्षिण कोरियामे अपन सपना पूरा हुइल बटैले बटै । पाइलट बन्न लक्ष्य बोकल भाट संघर्षसे सफलता मिलल

बटैले बटै । कम्प्युटर इन्जिनियरिङ पढाइके लाग सन् २०२३ मे दक्षिण कोरिया पुगल भाट पाइलट बन्न अपन लक्ष्यहे पूरा करले बटै ।

सामान्य किसान परिवारमे जन्मल विक्रम कक्षा ८ सम गाउँके राष्ट्रिय मावि पालीमे अध्ययन करलै कलेसे एसईई मणिलेक मावि गुरुखोलासे उत्तीर्ण करलै । महेन्द्रनगरके कञ्चन विद्या मन्दिरसे विज्ञान(बाँकी, ३ पेजमे)

मानसिक स्वास्थ्यमा ध्यान दिऔं

- ❖ मानसिक स्वास्थ्य शारीरिक स्वास्थ्यजस्तिकै महत्वपूर्ण हो भन्ने बुझौं,
- ❖ डर, तनाव वा चिन्ता भएमा विद्यासिलो व्यक्ति वा सम्बन्धित विशेषज्ञसँग खुलेर कुरा गरौं,
- ❖ परिवार, साथीभाइ र समुदायमा सहयोगी तथा सकारात्मक वातावरण निर्माण गरौं,
- ❖ पर्याप्त निद्रा र सन्तुलित आहारमार्फत मानसिक स्वास्थ्यको सुरक्षा गरौं,
- ❖ योग, ध्यान तथा सिर्जनात्मक गतिविधिमा सहभागी भई तनाव व्यवस्थापन गरौं,
- ❖ मानसिक स्वास्थ्यसम्बन्धी भ्रम र विभेदको अन्त्य गरौं,
- ❖ समस्या देखिएमा स्वास्थ्य संस्थाबाट परामर्शसेवा लिऔं,
- ❖ आत्मीय संवाद, आपसी सहयोग र सहानुभूतिमार्फत स्वस्थ समाज निर्माण गरौं ।

खुलेर कुरा गरौं: मानसिक स्वास्थ्यको संरक्षण गरौं ।



योजना अलपत्र परइयाके ठेक्का रद्द कैना

पहुरा समाचारदाता
धनगढी, ८ भदौ । कैयौं वर्षसम योजना अलपत्र बनाके रखन ठेकेदारके ठेक्का रद्द कैना सुदूरपश्चिम प्रदेशके भौतिक पूर्वाधार विकासमन्त्री ओमविक्रम भाट (सरल) निर्णय करले बटै ।

सोम्मार पद्भार ग्रहण करटी उहाँ काम कैना ठेकेदारहे काम डेना ओ काम नैकैना ठेकेदारके ठेक्का रद्द कैना निर्णय करल हुइल । उहाँ यकर लाग एक महिनाभितर अध्ययन कैना बटैले । उहाँ कहलै, “वर्षौसे अलपत्र परल ठेक्का समयमे निर्माण नैकैना, जनतासे सास्ती पैना ओ सरकारफे निरीह बन्न अवस्था बा । यकर अध्ययन करके काम करइयाहे काममे लगैबी, नैकरइयाके ठेक्का रद्द कैबी ।”

मन्त्री भाट प्रदेशहे अधिकार रहल २० मेगावाटसमके जलविद्युत आयोजना बनाइक लाग कानून निर्माण कैना बटैले । कानून निर्माणके लाग

सैद्धान्तिक सहमतिके रूपमे आन्तरिक मामिला तथा कानून मन्त्रालयमे पठाइल कहटी उहाँ ठप्पै, “ओर प्रदेशमे आघे बहसेकल बा मने हमार यहाँ ऐन नैबन्के हुइल नैहो ।”

मन्त्री भाट सवारी दुर्घटना न्यूनीकरणके लाग प्राथमिकताके साथ काम कैना बटैले । दुर्घटना न्यूनीकरणके लाग गड्डा चौकी, त्रिनगर, गोदावरी, अत्तरियामे ट्राफिक लाइट ओ एनपिआर क्यामेरा रचना उहाँ उल्लेख करलै । यिहीसे सवारी साधनके गति सीमित कैनामे सहयोग पुन मन्त्रीके विश्वास बा । उहाँ दुर्घटना न्यूनीकरण ओ ट्राफिक व्यवस्थापनके लाग यी एक ठो ‘गेम चेन्जर’ कार्य हुई सेवना विश्वास व्यक्त करलै ।

मन्त्री भाट योजना छनोट भूगोल, जनसङ्ख्या ओ आवश्यकताके आधारमे कैना बटैले । उहाँ सुशासन, पारदर्शिताके क्षेत्रमे विगतके सरकारसे मजा कैना पर्यल कैना उल्लेख करलै ।

सुदूरपश्चिम प्रदेशको अत्याधुनिक सुविधा सम्पन्न

निसर्ग हस्पिटल
एण्ड रिसर्च सेन्टर प्रा.लि.

Advanced Healthcare for all...

विशेषज्ञ डाक्टर तथा ओ.पि.डी सेवाहरु

जनरल फिजियन (पेट, छाती, मुटु) रोग विशेषज्ञ	रेडियोलोजी विशेषज्ञ	न्युरो, मस्तिष्क, नशा तथा मेरुदण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशरोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बङ्गारा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुना सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, वेहडी, धनगढी

कृषिसे आम्दानी करटि युवा

पहुरा समाचारदाता
घोराही, ८ भदौ । विदेशी भूमिमे पसिना बहाके आइल दाङके दुई युवा अपन ठाउँमे कृषि ओ कुखुरापालन कैके आम्दानी करे लागल बटै ।
व्यावसायिक केरा खेतीसँगे बाखा ओ कुखुरापालनमे संलग्न युवा आयआर्जनके साथे स्थानीयहे रोजगारीमे समेत जोरना काम करले बा ।

उ मध्येके एक होइ, प्युठानके ऐरावती गाउँपालिका-२ निवासी हुमबहादुर केसी । आठ वर्ष जापानमे रोजगारी कैके आइल केसी अब्बे दाङके घोराही उपमहानगरपालिका-१२, हापुर रतनपुरमे व्यावसायिक कृषिकर्ममे व्यस्त बटै ।

माध्यमिक विद्यालय हापुर रतनपुरके आठ बिघा जग्गा भाडामे लेके केसी केरा खेतीसँगे ब्रोडलर कुखुरा ओ बाखापालन करटि बटै । चार बिघा जग्गामे व्यावसायिक रूपमे केरा खेती कैके केसी मासिक एक लाख २५ हजारसम्म बचत करना बटैलै ।

व्यवसायमे चार जहनहे नियमित रूपमे रोजगारीसमेत प्रदान करल केसी महिनामे दुई लाख ५० हजारसम्म कारोबार करना करल बटैलै । एनिमल सनसाइन बहुउद्देश्यीय कृषि तथा पशुपन्छी फार्म दर्ता कैके कृषिकर्म करटि रहल केसी विद्यालयहे वार्षिक ८० हजार रुपियाँ भाडा तिरटै ।

उ जग्गामध्ये पाँच बिघामे केरा खेती बा कलेसे बाँकीमे मकै, तोरी, मसुरोलागायतके मौसमी वाली लगैना

करल केसीके कहाइ बा ।

“छोट लगानीसे विदेशमे जस्टे सुविधा ओ कमाइ नैहुइना मने स्वदेशके लगानीसे दीर्घकालीन रूपमे नाफा कमाइ सेक्जाइठ,” उहाँ कलै, “ओहे अनुसार कृषिमे लगानी कैके काम करटु ।”

उहाँ जस्टे औरै युवा बटै, घोराही उपमहानगरपालिका-९ अस्पारी निवासी हरपल केसी । मलेसियामे चार वर्ष बैठल केसी विगत पाँच वर्षसे गाउँमे दुई ठो कुखुरा खोर निर्माण कैके व्यावसायिक रूपमे अन्डा उत्पादनमे लागल बटै ।

दैनिक ११-१२ पेट्टी अन्डा उत्पादन करना करल केसी फर्मसे उत्पादन हुइल अन्डा घोराही, नारायणपुरलगायतके बजारसम्म विक्री करना करल बटैलै । बर्डफ्लु जैसन भारी रोगके स क्रमण नैडेखाइठसम्म अन्डा उत्पादनमे मजा कमाइ हुइना करल उहाँक कहाइ बा । महिनामे दुई लाख ५० हजारसम्मके अन्डा उत्पादन कैके विक्री करना केसी मासिक ९० हजारसे एक लाखसम्म बचत हुइल बटैलै ।

“घरपरिवारसँग डुर होके औरैक अधीनमे काम करनासे अपन ठाउँमे छोट रलेसे फेन व्यवसाय कैके मजा हुइलपाछे स्वदेश ओके कुखुरापालनमे लागल बटु,” उहाँ कलै, “कुखुरापालनमे जोरलपाछे विदेश जाइ परल नैहो । कुखुरापालनसे खर्चसँगे बचेत समेत करना करल बटु ।”

दुईठो खोरमे तीन हजार ढेर कुखुरापालन करल केसी आम्दानीसे सन्तुष्ट रहल बटैलै । उहाँ घरक अन्य कामसँग व्यवसाय कर मिलल ओरसे घाटा नैरहल बटैलै ।

संधियारको नाममा जारी ७ दिने सूचना

यस उपमहानगरपालिकाको वडा नम्बर १३ स्थित किता नं. ८५२, १५८५, १५८६, १५९०, १५९१,१५९२, १५९३, १५९४, १५९५ र २०५५ क्षेत्रफल ८१६७.८४ वर्गमिटरमा भवन निर्माण गर्ने घरधनी श्री अपि भिलेज प्रालि ले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले ७ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सडक र लालबहादुर डगौरा थारु, रनबहादुर अधिकारी

पश्चिम: सडक, परमानन्द भट्ट, रमेश चौधरी, गौरी श्रेष्ठ, रचना श्रेष्ठ, अपि भिलेज प्रालि, कुबेरबहादुर चन्द र चन्द्राकुमारी भट्ट

उत्तर: सडक, बाटो र लालबहादुर डगौरा थारु

दक्षिण: सडक र ज्ञानेन्द्रकुमार भट्ट, देवकीदेवी जोशी र मोहनबहादुर खडायत



धनगढी उपमहानगरपालिका

नगर कार्यपालिकाको कार्यालय, धनगढी, कैलाली

दश चालक बन्ना सक्कु सैद्धान्तिक तथा व्यवहारिक ज्ञान देना प्रयास हमार, सफलता अपनैके ।

सीप सिक्की, स्वरोजगार बन्नी

विद्यार्थी ओ गुणमे अउर्याहुऊनहे विशेष छुटसहित...

हमार यहाँ दश प्रशिक्षकहुऊनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउरिया विद्यार्थीनके लाग बैठना व्यवस्था समेत उपलब्ध बा । समयमे सक्कु सिकाइ विद्यार्थीहुऊनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

“लैडिङ्गक समानताके लाग समान सोच ओ व्यवहार: समृद्धिके आधार”

बिर्सती मेलाके बहुआयामिकता

बभ्राडस्थित छबिसपाथीभेरा ओ दुर्गाथली गाउँपालिकाके रमणीय स्थान बिसौनाचौर सेरोफेरोमे मनैना बिस्सती जात (बिर्सती मेला) एक ऐतिहासिक, धार्मिक, सांस्कृतिक, पुनर्मिलन ओ सामूहिक सामाजिक स्मृतिके वार्षिक कार्यक्रम हो । परापूर्वकालसे निरन्तर मनैटि आइल यी मेलासे यी क्षेत्रके सामाजिक जीवन सम्बन्ध, धार्मिक आस्था ओ विश्वास, आधुनिक ओ लोकपरम्परा, आर्थिक गतिविधि ओ व्यवसायहे जोरटि ओ विकास करटि आइल पाजाइठ ।

बिर्सती मेला प्रत्येक वर्ष भदौ महिनाके १८, १९, २० र २१ गते मनाजाइठ । यी मेला कहियासे मनैटि आइल हो ? यकर आवश्यकता ओ महत्व का बा ? यकर प्रभाव ओ महत्वहे साभ्ना हितमे और ढेर प्रभावकारी कैसिक बनाइ सेक्जाइ ? कनाबारे सबजे गम्भीरतापूर्वक सोचन आवश्यक बा । टमान ढेर पहिलेसे चल्ति आइल ओरे यम्ने सुधार परिमार्जन हुइति आइल बा । मेलाहे थप उपलब्धिमूलक ओ बहुआयामिक कैसिक बनाइ सेक्जाइ कनाबारे सबजे गम्भीर होके सोचेपरना डेखाइठ । मेलाहे ऐतिहासिक पर्यटकीय मेलाके रूपमे विकास करे सेक्लेसे यी क्षेत्रके विकासमे योगदान पुन डेखाइठ ।

सामाजिक सम्बन्ध

बिस्सती (बिर्सती) के अर्थ नैमजा चिजहे भुलैना (बिस्त्रैना), रूपान्तरण करना वा बदलना कना हो । सकटमे परल बेला आफन्तजनहे साथ सहयोग कैके सहानुभूति डेना ओ विगतके खराब चिजहे बिस्त्राके सकारात्मक सोचके साथ नयाँ ढंगसे आगे बहना हौसला डेना सन्देश यी मेला डेहठ । किंवदन्ती अनुसार महालिङ ओ दुर्गाके जेठोरा बाँठपाला भोट (चीनके भूभाग) से तत्कालीन बृहत् खस राज्यके राजधानी हालके जुम्लाके सदरमुकाम सिँजा/सिजा होके अइना क्रममे हुइल घटनामे आधारित होके ओक्रहे स्मृतिमे बिर्सती मेला मनैटि आइल हो ।

तत्कालीन जुम्लाके शासकहे सिजापति महाराज कहल बा । बाँठपालाके शक्ति, बुद्धि ओ ज्ञानहे न्यूनीकरण कैके अपमानपूर्ण व्यवहार करलपाछे उहाँ अपन शक्ति ओ क्षमता प्रदर्शन कैके प्रतिरोध करले रहै । बाँठपालासे सिजापतिके दरबारमे कम्पन पैदा कराके अपनहे करल अपमानके पश्चात्ताप करना कि ? अपनसँग मुकाबिला करना ? कना चेतावनी डेहलपाछे सिजापति हारगुहार कैके अपन करल कमजोरी स्वीकार कैके पश्चात्ताप कैके ससम्मान बिदा कैके पठैले रहै । अघने फेन एक चो बाँठपालाके ऐतिहासिक भूमि नाचनथली (थलीनौबिस) मे अइना वाचा करले रहै । वाचा अनुसार सिजापति थलीमे आके उहाँके फौज एक/एक ढुंगा बोकके जाणघटसे दुर्गामन्दिर (मठ) समके बाइस सय खुटकिलाके खुटकुणी (लम्मा ढुंगासे बनल भन्याड) एकचो निर्माण करल कना कहाइ बा । भारी धनराशि बोकके आइल

उहाँ प्राकृतिक रूपमे बनल दुर्गामन्दिर (पाडरजडी) हे तामाके छत्र ढैके मठके पुनर्निर्माण करे खोज्ले रहै मने दुर्गादेवी अस्वीकार करलपाछे अपन नानल धनसम्पत्ति ओहे वरपर अर्पण करले रहै ।

किंवदन्ती अनुसार सिजापतिसे त्यागके गैल सम्पत्तिहे एकआपसमे खोसाखोस ओ लुछाचुँडी करेबेर पुजाराके बिचमे हिसात्मक द्रष्ट फेन हुइल रहे । उबाहेक औरै टमान ठाउँमे टमान मेरिक ढुंगामे लेखल आकृति ठड्याके गैल रहै, उहिनहे विक्रम (बिरखम्म) कहिजाइठ । अचेल फेन यिहिनहे अवशेषके रूपमे पाइ

इतिहास ओ दर्शन कना भारीभारी किताबमे किल लेखल रहठ कना नाइहो । पुरान जत्रा सब खराब ओ आधुनिक सब असल कना फेन नैरहठ । कुछ पुरान कहाइ, गीत, कविता, कथा, पारिवारिक स्मृति, भोणा, चाँचरी, फागले मानव सभ्यताके सूक्ष्म गुण ओ विशेषताके उजागर करले रहठ । टबेभारे कुछ स्मृतिसे अपन स्रोत वा तथ्यलग्गेक आधारके रूपमे काम करले रहठ । यी मेलासे मानव जीवनपद्धतिके आर्थिक, सांस्कृतिक ओ राजनीतिक आयाम बोकल पाजाइठ । अइसिन महत्व बोकल मेलाहे और बहुआयामिक ओ साभ संस्कृतिके रूपमे संरक्षण करे सेक्जाइठ । अब्बेक समय सन्दर्भसँग बाभ्ना, सामाजिक ओ कानुनी रूपसे करे नैहुइना क्रियाकालाप ओ व्यवहारहे अपनअपन ठाउँसे हटैना, रूपान्तरण करना वा सुधार करना आवश्यक रहठ । जस्टे मेलाके समयमे हुइना जातीय भेदभाव ओ छाउपडी प्रथाके नाममे हुइना छुवाछुत ओ भेदभाव, निषेधाज्ञा ओ वञ्चितीकरण जैसिन क्रियाकलापहे आधुनिक समयमे हुइना गम्भीर मानव अधिकार उल्लंघन ओ असभ्यतासँग जोरल ओरसे अइसिन विषयमे सुधार करना जरूरी रहठ ।

सेक्जाइठ । पानीधारा (मुडराधारा/मुमराधारा) अभिन फेन जीवित मिलठ । बाटाघाटा, चौतारा जैसिन समाजसेवाके काम करल पाजाइठ । जोन ठाउँमे उ मेरिक काम हुइल रहे, उ ठाउँके नाम विक्रम कना करल बा ।

मौलिकता ओ न्याय प्रणाली

भदौके १८, १९, २० ओ २१ मे यी मेला लागठ । कौनो तिथि ओ पक्षके आधारमे यी मेला नैमनाजाइठ । अइसिके यी मेलाके छुट्टे ऐतिहासिक महत्व बा । मनैके प्रकृतिसँगके सम्बन्ध, मानव सभ्यताके प्रारम्भिक चरणके राजनीतिक, आर्थिक, सामाजिक ओ सांस्कृतिक अवस्था तथा भाषा, वेशभूषाके विशेष पहिचान रहठ । बाँठपालाके फौज जुम्लासे जैना क्रममे डगरमे टमान संघर्ष भोगे परल ओ उ संघर्षके सामना करटि अपन वासस्थान लेकागाउँके दैपाण पुगल रहै । यात्रामे अपन मामा मस्टोसे फेन भारी धोका हुइल कना फेन बा ।

औरैओर बाँठपालासे मस्टोहे दानवसे चामकालोता (छालाके डोरी) से बाँधके ढरल अवस्थासे निकरके

बन्धनमुक्त करल कना फेन बा । बाँठपाला चललपाछे सुरुमे ‘सेवामान्या नरलोगी’ कना सम्बोधन करजाइठ । टब सब मनै सामूहिक स्वरमे ‘सेवा अर्या/रैना अर्या प्रभु’ कहिके संवाद सुरु करजाइठ । धामी, धमेनीके लगगेक आफन्त वा जन्ना व्यक्ति नैबुभल बाट बुभाके आपसमे दोभासेके काम करठै । ‘सिजो हल्लायँ सिजो कम्पायँ सिजाके परापुलो थली रोपायँ मै सतिजुगके बुणोबाँठ्या’ कना करल अभिव्यक्तिसे यी क्षेत्रमे कृषिकर्मके सुरुवात हुइल मानजाइठ । बाँठपालाहे सम्बोधन करेबेर सबजे गुरुबा बाँठपाला कहिके सम्बोधन करना शिक्षा ओ सिपके

इतिहास ओ दर्शन कना भारीभारी किताबमे किल लेखल रहठ कना नाइहो । पुरान जत्रा सब खराब ओ आधुनिक सब असल कना फेन नैरहठ । कुछ पुरान कहाइ, गीत, कविता, कथा, पारिवारिक स्मृति, भोणा, चाँचरी, फागले मानव सभ्यताके सूक्ष्म गुण ओ विशेषताके उजागर करले रहठ । टबेभारे कुछ स्मृतिसे अपन स्रोत वा तथ्यलग्गेक आधारके रूपमे काम करले रहठ । यी मेलासे मानव जीवनपद्धतिके आर्थिक, सांस्कृतिक ओ राजनीतिक आयाम बोकल पाजाइठ । अइसिन महत्व बोकल मेलाहे और बहुआयामिक ओ साभ संस्कृतिके रूपमे संरक्षण करे सेक्जाइठ । अब्बेक समय सन्दर्भसँग बाभ्ना, सामाजिक ओ कानुनी रूपसे करे नैहुइना क्रियाकालाप ओ व्यवहारहे अपनअपन ठाउँसे हटैना, रूपान्तरण करना वा सुधार करना आवश्यक रहठ । जस्टे मेलाके समयमे हुइना जातीय भेदभाव ओ छाउपडी प्रथाके नाममे हुइना छुवाछुत ओ भेदभाव, निषेधाज्ञा ओ वञ्चितीकरण जैसिन क्रियाकलापहे आधुनिक समयमे हुइना गम्भीर मानव अधिकार उल्लंघन ओ असभ्यतासँग जोरल ओरसे अइसिन विषयमे सुधार करना जरूरी रहठ ।

सुरुवात करना फेन बाँठपाला कहल मानजाइठ । ‘बाँठा (कमजोर) कि रक्षापाल बलव्याकी खन्नी खोदाल’ यी बाँठपालाके अभिव्यक्ति मानजाइठ । यी कहाइसे सामाजिक न्याय बलगर बनाइ परठ । इमानदारी, नैतिकता, पारदर्शिता पाछेसम्म टिकठ ओ बेइमानी, जालभेल, षड्यन्त्र ओ अहंकार क्षणिक रहठ कना सामाजिक सन्देश फेन यी मेला डेहठ ।

कनसुन्या नामके पुजारासे भूट बोलके ‘उ टे सुन्याइन’ कहिके उहाँक जीवन नैमजा हेइना ओ उहाँहे भूट बोल्न प्रेरित करना एक जाने राजासहित तीन जाने फेन ओस्टे हालत हुइल कना कहाइ बा । यिहिनसे इमानदारी, असल आचरण ओ व्यवहारहे आत्मसात् करल सहजेसे बुभ्जाइठ । बेइमानी ओ खराब आचरणसे डेर रहन शिक्षा डेहल पाजाइठ ।

धमेनी ओ धामीके नेतृत्व

बिर्सती मेलाके सुरुवात भदौ महिनामे हुइना हुइल ओरसे यी मेलाहे भदौके बिर्सती फेन कहिजाइठ । बाँठपाला भोटबाट आके पारिवारिक

विचार धर्मराज विश्वकर्मा

ओ आमनागरिक (नरलोग) सँगके भेटघाट भलाकुसारी ओ यात्राके बेनीविस्तारसहितके अन्तर्क्रिया ओ संवाद स्मृतिके रूपमे यी मेला मनाइल मानजाइठ । एक धार्मिक क्रियाकलाप सम्पन्न हुइलपाछे धामी धमेनीके अनुमतिमे यात्रा अइसिक सुरु हुइठ-आधे आधे सुरक्षाकर्मीके सुरक्षाकवज लवागुर्ज/लवालठ्ठी/भाल ओ हतियार आँसीसहितके लौरे (मोरसमुदाय) के समूह, ओकरपाछे बाजागाजाके समूह, ओ जागरवाला ढाँकाके समूह, यीपाछे डोलासहित चलानेके समूह । पहिले पहिले धमेनी ढैके लेना करजाइ कलेसे अचेल स्मृतिकेरूपमे लेना करजाइठ । सामूहिक स्वरमे चहचह/चाँहँचाँहँ कटि दैपाणसे च्याँकाट, च्याँकाटसे फेन दैपाण ओ फन दैपाणसे सैनके पन्यास्वाणा ओ मालिकमाण्डुसमके यात्रा करजाइठ । मालिकमाण्डु पुगलपाछे १९ गते सब क्रियाकलाप समापन हुइल मानजाइठ ।

धमेनी, धामी ओ पुजारीसहित बिहान च्याँकोट ओ साँभनके मालिकमाण्डुमे बृहत खेल खेलजाइठ । महालिङ ओ दुर्गाके दिदीबहिनीके विवाह प्रसंग, छावा बाँठपालो, लाडो, धन्डेउ, छाइ धुलपुरा ओ दुर्गाके भाइ मस्टोसँगके सम्बन्ध, उहाँहुकनसे करल माल (भारतके भूभाग) से भोट (चीनके भूभाग) समके अनुसन्धानके यात्रमे भोगे परल कठिनाइ ओ हुइल घटनाके ऐतिहासिक रूपसे वर्णन करल सामूहिक रूपसे अभिनयसहित प्रस्तुतिहे भारिखेल कहिजाइठ । पङ्क्तिकारके बुडु (बाजे) कार्या बाँठपाला, लाडासहितके तीन जाने देवताके धामी रहै । बाजे रूपसिंहे लाडाके धामी, भोट (मानसरोवर) से अवतार लेके आइल रहै हूँ । धमेनीमध्ये बिर्मा धमेनीके ढेर चर्चा करल पाजाइठ कलेसे पाउनी धमेनीसे पाछे कोइ धमेनी बनल नेहो ।

भदौ २० के दिन बिहानसे थलीज्युलाके छेउमे रहल दुर्गामन्दिर मठमे धार्मिक क्रियाकलाप ओराइठ । यीपाछे दिनके महिलाके चाँ भाइ खेल सुरु हुइठ ओ मठसे बिसौनाचौर (हाल बिसौना बजार) पुगलपाछे औपचारिक रूपमे बिर्सती मेला सुरु हुइल मानजाइठ । पुरुषसे खेल्ना खेलहे भारिखेल ओ महिलासे खेल्ना खेलहे चाँभाइ कहिजाइठ । अर्थात् १९ गते भारिखेल ओ २० गते चाँभाइ खेल करजाइठ । पहिले पहिले २१ गते राँगा एकआपसमे जुधाके मनैना यी मेला अचेल राँगा जुधैना चलन हटल बा । बरु अचेल खेलकुद, डेउडा लोकदोहोरी ओ अन्य विविध सांस्कृतिक कार्यक्रम कैके यी मेलाहे और थप रमणीय ओ उल्लासमय रूपसे मनाजाइठ ।

इतिहास ओ दर्शन कना भारीभारी किताबमे किल लेखल रहठ कना नाइहो । पुरान जत्रा सब खराब ओ आधुनिक सब असल कना फेन नैरहठ । (बाँकी ३ पेजमे)

संधियारको नाममा जारी १५ दिने सूचना

यस उपमहानगरपालिकाको वडा नम्बर १८ फुलवारी स्थित किता नं. १८ क्षेत्रफल ३७७.०६ वर्गमिटरमा भवन निर्माण गर्ने घरधनी श्री बन्दा गिरीले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: देउमति साउँद र ठेउको लोहार

पश्चिम: तिला गौतम पौडेल

उत्तर: सडक

दक्षिण: तारानाथ जोशी



धनगढी उपमहानगरपालिका

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना

यस उपमहानगरपालिकाको वडा नम्बर ५ चकमेली स्थित किता नं. १४५ क्षेत्रफल २०३.१६ वर्गमिटरमा भवन निर्माण गर्ने घरधनी श्री दिपा जोशीले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सुलोचना कुमारी सिंह

पश्चिम: लता शाही

उत्तर: देवेन्द्रप्रसाद भट्ट र विष्णुदेवी कडेल

दक्षिण: सडक



धनगढी उपमहानगरपालिका

नगर कार्यपालिकाको कार्यालय, धनगढी, कैलाली

मुक्त हरवाचरवाके पहिचान ओ पुनर्स्थापना

आन्दोलनमे पाँच सामाजिक संस्थाके ऐक्यबद्धता

पहुरा समाचारवाता काठमाडौं, ८ भदौ । मुक्त हरवाचरवाके पहिचान ओ दिगो पुनर्स्थापनाके लाग जनकपुरधाममे आयोजना हुई लागल आन्दोलनप्रति टमान सामाजिक संघ-संस्थासे सामूहिक ऐक्यबद्धता जनैले बटै ।

भदौ ९ गतेसे “पहिचान हाम्रो आधार, पुनर्स्थापना हाम्रो सरोकार” कना मूल नाराके साथ मुक्त हरवाचरवा संघर्ष समितिसे सञ्चालन करे लागल आन्दोलनहे समर्थन करटी नागरिक समाज तथा अधिकारवादी संस्थासे संयुक्त विज्ञप्ति जारी करल हुइत ।

नेपाल सरकारसे २०७९ सावन २ गते हरवाचरवा प्रथा अन्त्य ओ मुक्तिके घोषणा करल चार वर्ष बिटसेक्लेसेफे ओइने आधारभूत अधिकार पाई नैसेकल विज्ञप्तिमे उल्लेख बा ।

घोषणा हुइलेसेफे व्यावहारिक रूपमे भूमि, सुरक्षित आवास, सामाजिक सुरक्षा, सम्मानजनक रोजगारी ओ आर्थिक पुनर्स्थापना प्राप्त हुई नैसेकल कहटी संस्थासे चिन्ता व्यक्त करले बटै ।

मधेश प्रदेश सरकारके आर्थिक वर्ष २०८३/८४ के नीति तथा कार्यक्रममे हरवाचरवाके मुक्ति, भूमि अधिकार ओ दिगो जीविकोपार्जन सुनिश्चित कैना प्रतिबद्धता जनाइल ओरसे उहीहे कार्यान्वयन कैना माग करल बा ।

मुख्य माग:

दिगो पुनर्स्थापना: भूमिहीन हरवाचरवा परिवारके पहिचान करके दिगो पुनर्स्थापनाके स्पष्ट योजना ओ आवश्यक बजेट सुनिश्चित करेपर्ना । कार्ययोजना ओ कार्यान्वयन: प्रदेश तथा स्थानीय सरकारसे पर्याप्त बजेट ओ स्पष्ट समयसीमासहितके कार्ययोजना ल्यानके कार्यान्वयन करेपर्ना ।

मधेश केन्द्रित समस्याके रुपमे रहल हरवाचरवाके मुद्दा ओ माग सम्बोधनके लाग विशेष करके वहाँक प्रदेश सरकार, स्थानीय तहके नेतृत्वमे संघीय सरकारसे आवश्यक पहलकदमी लेहेपर्ना

अपनेहुकनके आग्रह रहल आरडिएनके अध्यक्ष मोहन ओड बटैलै ।

‘मधेश प्रदेश सरकारसे आर्थिक वर्ष २०८३/८४ के नीति तथा कार्यक्रममे हरवाचरवाके पूर्ण मुक्ति, भूमि अधिकार, सामाजिक सुरक्षा, आर्थिक पुनःस्थापना तथा मर्यादित जीविकोपार्जन सुनिश्चित कैना प्रतिबद्धता व्यक्त करल रहे । उ प्रतिबद्धताहे स्पष्ट कार्ययोजना, पर्याप्त बजेट, समयसीमा ओ प्रभावकारी कार्यान्वयनमे रूपान्तरण कैना हमार आग्रह बा’, उहाँ कहलै ।

विशेष करके मधेश प्रदेशके आठ जिल्लामे हरवाचरवाके लगत सङ्गलन तथा प्रमाणीकरण करके परिचयपत्र वितरण कैना, भूमिहीन परिवारके पहिचान करके दिगो पुनःस्थापनाके योजना बनैना तथा आवश्यक बजेट सुनिश्चित कैना सरोकारवाला सक्कु संस्थाके माग रहल राष्ट्रिय मुक्त हलिया समाज महासंघ नेपालके अध्यक्ष रमेश कोलीके कहाई बा ।

मुक्त हरवाचरवा संघर्ष समिति मंगरसे अपन माग सम्बोधनके लाग मधेश प्रदेश केन्द्रित आन्दोलनलगायत

गतिविधि आधे बहैटी बा । ओकर पूर्वसन्ध्यामे विज्ञप्ति जारी करके अपनेहुके सरकार, नागरिक समाज, मानव अधिकारकर्मी तथा सरोकारवाला सक्कुहुनहे मुक्त हरवाचरवाके अधिकार सुनिश्चित कैना अभियानमे सहयोग कैना आह्वान करल कमैया महिला जागरण समाजके केन्ीय अध्यक्ष कृष्णी थारू बटैली ।

मुक्त हरवाचरवाके शान्तिपूर्ण आन्दोलनमे ऐक्यबद्धता जनुइयामे राष्ट्रिय दलित नेटवर्क नेपालके अध्यक्ष मोहन ओड, राष्ट्रिय मुक्त हलिया समाज महासंघ नेपालके अध्यक्ष रमेश कोली, मुक्त कमैया समाजके अध्यक्ष पशुपती चौधरी, कमैया महिला जागरण समाजके अध्यक्ष कृष्ण थारू ओ मुक्त कमलरी विकास मञ्चके अध्यक्ष सुमिता चौधरी रहल बटै ।

संस्थासे यी ऐतिहासिक न्यायपूर्ण अभियानमे सक्कु सरोकारवाला, नागरिक समाज, मानवअधिकारकर्मी ओ न्यायप्रेमी समुदायहे ऐक्यबद्ध हुई हार्दिक आह्वान समेत करले बटै ।

भूमिहीनहे हाली

जमिनके मालिक बनाव

पहुरा समाचारवाता कञ्चनपुर, ८ भदौ । पहिलचो सुदूरपश्चिम पुगल भूमि व्यवस्था, सहकारी, संघीय मामिला तथा सामान्य प्रशासनमन्त्री प्रतिभा रावल अँटवारके कञ्चनपुरके टमान क्षेत्रके स्थलगत निरीक्षण करले बटी ।

अँटवार सकारे जिल्ला प्रशासन कार्यालयमा कार्यालय प्रमुखसँग छलफल कैटी मन्त्री रावल हाली भूमिहीन, अव्यवस्थित बसोबासीहे जमिनके मालिक बनैना कार्यमे लाना निर्देशन डेली ।

भूमि प्रशासन कार्यालय, नापी कार्यालयके प्रमुखसँगके छलफलके क्रममे नापी कार्यालयके प्रमुख जनक पन्त कतिपय अवस्थामे कानुनी अडचनके कारण भूमिहीनहे जमिन उपलब्ध करैना समस्या रहल बटैलै । समस्याके समाधानके लाग कानून संशोधन कैके हुइलेसे फेन व्यवस्थित बसोबासीहे शीघ्र जमिनके मालिक बनाजैना मन्त्री रावल प्रतिबद्धता जनैली ।

जिल्ला प्रशासन कार्यालयमे मन्त्री रावलसँग सहकारी क्षेत्रके प्रतिनिधि जापनपत्र बुझैटी ऋण असुलीमे समस्या हुइल तथा सहकारी संस्थाके विद्यमान समस्या समाधानके माग करल बा । असल सहकारी ओ समस्याग्रस्त सहकारीहे अक्के दृष्टिकोणसे हेरेबर अन्य सहकारी फेन टमान प्रावधान, मापदण्ड सेकनैसेकके पूरा करे

पर्ना अवस्था रहल ओरसे सहकारीके वार्गीकरण कैके असल सहकारीहे प्रोत्साहन तथा समस्याग्रस्त सहकारीहे सुधारात्मक कारबाही कैना नीति लाने पर्ना सहित आठबुदे मागसहित जापनपत्र बुझाइल रहे ।

मन्त्री रावल सहकारी क्षेत्रके समस्या समाधानके लाग अध्ययन कैना प्रतिबद्धता जनैली । जिल्ला प्रशासन कार्यालयमे हुइल छलफलपाछे मन्त्री रावल दोधारा चाँदनी नगरपालिकाके भूमिहीन, अव्यवस्थित बसोबासी तथा स्थानीयसँग भेटघाट करल रही । मन्त्री रावल अँटवारके रोज मजगाउँ विमानस्थलके फेन स्थलगत निरीक्षण करल रही । मजगाउँ विमानस्थल सञ्चालनमे लानक लाग सरकार प्रतिबद्ध रहल उहाँ बताइल रही ।

ओस्टके सुक्खा बन्दरगाह क्षेत्रके निरीक्षणपाछे भीमदत्त नगरपालिका-९, श्रीलङ्का टोल पुगके मन्त्री रावल भूमिहीन, दलित तथा स्थायीसँग भेटघाट करल रही । भेटघाटके क्रममे मन्त्री रावल इ क्षेत्रके स्थानीय समस्या पहिचान कैके शीघ्र समाधान कैना प्रतिबद्धता जनाइल रही । मन्त्री रावल अँटवारके बेदकोट नगरपालिकाके वडा नम्बर ८ ओ ९ तथा शुक्लाफाँटा ओ कृष्णपुर नगरपालिकामे पुगके स्थानीय समस्या तथा विकास अवस्थाके अवलोकन करल रही ।

छोट समाचार

बसके ठक्करसे महिलाके मृत्यु

पहुरा समाचारवाता धनगढी, ८ भदौ । कैलाली गोदावरी न.पा.२ बसपार्क स्थित माहाकाली यातायातके सु.प.प्र.०२-००१ ख ९५६ नम्बरके बसके ठक्करसे एक महिलाके मृत्यु हुइल बा ।

अँटवारके साँझ उहे न.पा.१ बैठना वर्ष अन्दाजी ४० के सिन्की बोहराके बसके ठक्करपाछे घटनास्थलमे मृत्यु हुइल हो । बस ओ बस चालक जिल्ला दार्चुला, मालीकार्जुन गा.पा.२ बैठना वर्ष २३ के रोहित सिंह धामीहे प्रहरी नियन्त्रणमे लेके दुर्घटना सम्बन्धमे प्रहरी अनुसन्धान कैटी रहल बा ।

कटुवा पेस्तोल बरामद

पहुरा समाचारवाता कञ्चनपुर, ८ भदौ । कञ्चनपुरके भीमदत्त न.पा.३ विष्णु मन्दिर लगगे बनूवामे खुबक फेदमे लुकाई छिपाई धारल बेवारिसे कटुवा पेस्तोल थान-१ बरामद कैगिल बा ।

अँटवार साँझ जिल्ला प्रहरी कार्यालय कञ्चनपुरसे खटल प्रहरी उ बन्दुक बरामद करल हो । यी सम्बन्धमे प्रहरी थप अनुसन्धान कैटी रहल बा ।

लाल आयोगके प्रतिवेदन सार्वजनिक

करे परल : गगन थापा

पहुरा समाचारवाता काठमाडौं, ८ भदौ । नेपाली कांग्रेसके सभापति गगन थापासे मधेस तथा थरुहट आन्दोलनके क्रमके हुइल हिंसात्मक घटनाके छानबिन कैना गठित ‘लाल आयोग’ के प्रतिवेदन तत्काल सार्वजनिक कैना माग करले बटै ।

विगत नम्मा समयसे राजनीतिक दलहुके प्रतिवेदन सार्वजनिक कैना प्रतिबद्धता जनैलेसेफे सरकारमे पुगलपाछे उहीहे कार्यान्वयन नैकरल कहटी थापा सामाजिक सञ्जाल फेसबुकमे यी बार प्रधानमन्त्री तथा मन्त्रिपरिषद्के कार्यालयके ध्यानाकर्षण कराइल हुइत ।

थापासे २०७३ सालमे गठित सर्वोच्च अदालतके पूर्वन्यायाधीश गिरीशचन्द्र लाल नेतृत्वके आयोगसे बुझाइल प्रतिवेदन सार्वजनिक नैहुके घटनाके सत्य तथ्य ओझेलमे परल ओ पीडितसे न्याय पाई नैसेकल उल्लेख करले बटै ।

‘२०७४ सालसे लगभग हरेक वर्ष यैसिक लाल आयोगके प्रतिवेदन सार्वजनिक

करेपर्ना आवाज उठटी आइल बा,’ थापा लिखले बटै, ‘हरेक चो हम्मे राजनीतिक दलहुके सरकारमे जैना आधे प्रतिवेदन सार्वजनिक कैना प्रतिबद्धता जनैली, मने सरकारमे पुगलपाछे उहीहे कार्यान्वयन करे नैसेक्ली ।’

अब एक दशक बिटे लागसेकल स्मरण करैटी उहाँ विगतके कमजोरीहे आज प्रतिवेदन नैरोक्न बहाना बनाई नैहुइनामे जोड डेहल हुइत । ‘विगतके सरकारसेफे यी काम हुई नैसेकल, मने विगतके कमजोरी आजफे प्रतिवेदन सार्वजनिक नैकैना कारण बने नैसेकी, बनेफे नैपरल,’ उहाँ लिखले बटै, ‘यी बार यी विषय प्रतिबद्धतामे केल्ह सीमित नहोए ।’

थापासे नागरिकके सत्य जन्ना अधिकार ओ पीडितके न्याय पैना अधिकारहे सम्मान करटी प्रधानमन्त्री कार्यालयहे थप विलम्ब नैकरके प्रतिवेदन सार्वजनिक कैना आग्रह करले बटै ।

२०७२ सालके मधेस आन्दोलनके क्रममे हुइल दमन ओ हिंसाके सत्य तथ्य



छानबिन कैना सरकारसे २०७३ कुवॉरमे लाल आयोग गठन करल रहे । आयोगसे २०७४ अगहनमे सरकारहे प्रतिवेदन बुझैलेसेफे अभिनसम कौनोफे सरकारसे यिहीहे सार्वजनिक करल नैहुइत ।

लागुऔषध सहित

एक जाने पक्राउ

पहुरा समाचारवाता धनगढी, ८ भदौ । कैलालीके धनगढी उ.म.न.पा.३ ट्राफिक चौराहासे अवैध लागुऔषध ब्राउनसुगरसहित एक जाने पक्राउ परल बटै ।

अवैध लागुऔषध ब्राउनसुगर १०० मिलिग्रामसहित उहे ठाउँ बैठना वर्ष ३० के राकेश विष्टहे अस्थायी प्रहरी पोष्ट विशालनगर, कैलालीसे खटल प्रहरी टोली अँटवारके रोज पक्राउ करल हो । यी सम्बन्धमे प्रहरी आवश्यक अनुसन्धान कैटी रहल जनैले बा ।

९३ हजारके सामान नियन्त्रण

पहुरा समाचारवाता कञ्चनपुर, ८ भदौ । कञ्चनपुर जिल्लाके टमान ठाउँसे अवैध रुपमे भारतसे भन्सार छलि करके ल्यावल ९३ हजार ३३७ बराबरके सामान नियन्त्रणमे लेहल बा ।

जिल्ला प्रहरी कार्यालय कञ्चनपुर मातहत कार्यालयसे खटल प्रहरीसे ओटारा बराबरके पेय पदार्थ, चिनी, मिठाई, बर्फी, किराना तथा हार्डवेयर लगायतके सामान नियन्त्रणमे लेहल हो ।

विक्रम बल्लै ...

विषय लेके कक्षा १२ उत्तीर्ण करल भाट कम्प्युटर इन्जिनियरिङके पढाईके लाग दक्षिण कोरिया पुगल हुइत ।

छोटसे पाइलट बन्न चाहना राखल भाटहे कोरिया पुगलपाछे पाइलट बन्न यात्रा सोचल जस्टे सहज भर नैरहे । नयाँ देश, नयाँ भाषा ओ नयाँ प्रणालीसंगे विदेशी नागरिकके लाग पाइलट बन्न डगरसमेत स्पष्ट ओ सहज नैहुके उहाँहे कुछ अप्ठ्यारो पक्के रहे ।

कोरियन भाषाके सामान्य ज्ञानसमेत नैरहल विक्रम पढाइ, काम ओ दैनिक जीवनसंगे भाषा सिख्ठी अपन सपनासँग सम्बन्धित जानकारी खोजे लागल बटैलै ।

पाइलट बन्न यात्राके क्रममे अमेरिकी सैन्य पाइलट ज्यासन काटेजसँग भेटन अवसर पाइलपाछे उहाँमे पाइलट बन्न हौसला आउर बहके

गैल । उहाँ पाइलट बनेक लाग बिहान विश्वविद्यालयके कक्षा, ओकरपाछे घन्टाँके यात्रा करके प्रशिक्षण, थाकल शरीर लेके उडान ओ रात अवेर घर लौटना कार्यतालिका बनैलै ।

उडान नैहुइल दिनमेफे काम करके उहाँ अपन जीवनयापन ओ पाइलट प्रशिक्षणके खर्च जुटैलै । यी यात्रामे उहाँ अपने कमाइसे करिब २० लाख रुपैयाँ खर्च करले बटै ।

घरपरिवारके साथ सहयोग ओ अपन आत्मविश्वाससे सफलता मिलल विक्रमके कहाई बा । २० अगष्ट २०२६ मे पाइलट परीक्षा उत्तीर्ण करल विक्रम कोरियामे पहिल नेपाली पाइलट बन्न अवसर पाइल बटैले बटै ।

गाउँके सरकारी विद्यालयसे शुरु हुइल उहाँक यात्रा कोरियाके आकाशसम पुगल बा । अब्बे उहाँ स्पोर्ट एयरक्राफ्ट उडाई शुरु करले बटै । ओ अइना दिनमेफे व्यावसायिक पाइलट बन्न तालिमके तयारीमे बटै ।

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्स्ने, पेट दुस्स्ने समस्याको उपचार
- ज्वरो आउने, टाउको दुस्स्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ☎ सम्पर्क नं. ०९१-५९०३२८, ९७६४२१२७२७, ९७६९९३२१०५



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



होटल व्यवसायसे मासिक दुई लाख कमाई विवेक

पहुरा समाचारवाता
धनगढी, ८ भदौ । कैलालीके
धनगढी उपमहानगरपालिका-७
जाखोरतालके विवेक चौधरी
'माछाघर' नामक होटल सञ्चालन
करटी आइल बटै ।

विगत अठ्ठाइ वर्षसे 'माछाघर'
सञ्चालन करटी आइल चौधरी मनग्य
आम्दानी करटी आइल बटै । उहाँ
सञ्चालन करल 'माछाघर' होटल
उहाँक आम्दानीके मुख्य स्रोत केल्ह
नाही, अन्य छ जानेक रोजगारीके
माध्यमके बनल ।

उमेरसे ३१ वर्षीय चौधरी अठ्ठाई
वर्षआघे १५ लाख लगानीमे सुरु करल
होटल व्यवसाय अब्बे विस्तार करटी
लैगिल बटै । कमाइ मजा हुइ
लागलपाछे होटल विस्तार करल उहाँ
बटैलै । उहाँ अब्बे करिब ५० लाख
लगानी पुगसेकल बटैलै ।

उहाँ होटलमे खाजा ओ खानाके
साथे स्थानीय थारु परिकारहे प्राथमिकता



डेना करल बटैलै । 'हमार यहाँ खाना
तथा नास्ता पाजाइठ । विशेष करके
थारु परिकारके यहाँ स्वाद लेहे पजाइठ'
उहाँ कहलै 'थारु परिकारके स्वाद लेहे
चहुइयाके लाग अनदीके भात, ढिक्री,
बयरके चटनी, घाँगी, गेगटालगायतके
परिकार बनैना करल बटी ।'

ओस्टे, उहाँ पोखरीमे पालन करल

मच्छी, लडियाके लोकलमच्छरीके
परिकारसमेत बनैना करल बटैटी
मच्छरीके सक्कु परिकार बनैना करल
बटैलै । स्थानीय स्वाद ओ मौलिक
परिकारहे प्राथमिकता डेहेबर ग्राहकके
आकर्षण बहल उहाँक कहाई बा ।

चौधरी विगतमे कैलाली उद्योग
वाणिज्य संघमे सामान्य रोजगारी

करिट । उहाँ कहलै 'मै पहिले उद्योग
वाणिज्य संघमे मासिक आठ हजारमे
काम कर । जागिरसेसेफे अपनही कुछ
करेपरठ कहिके होटल व्यवसायमे
लागल हुँ ।'

उहाँ होटल व्यवसायसे आम्दानीके
मजा हुइना करल बटैलै । होटलके
आम्दानीसे घर खर्चसंगे हुइना करल उहाँ
बटैलै । उहाँ कहलै 'अब्वे कमाईके मजा
बा । मासिक दुई लाख जति आम्दानी
हुइठ । पाँच जानेक परिवार बा । सक्कु
घरखर्च, छावा छाईक पढाइलेखाइ खर्च,
औषधोपचार, लुगाफाटा, खानान्न
लगायतके व्यवस्था कैना सहज हुइल बा ।'

उहाँ होटल व्यवसाय स्वरोजगार हुसेकल
बटैलै । उहाँ कहलै 'मै केल्ह स्वरोजगार
हुइल नैहुँ, छ जनहनहे रोजगारी समेत
डेले बटु ।'

उहाँ लगनशील हुके व्यवसायमे
लगलेसे सफल हुइना बटैलै । उहाँ कहलै
'जौनके व्यवसायमेफे मेहनत करेपरठ,
लगनशील हुके काम करलेसे सफल
हुजाइठ । रोजगारीके लाग विदेश जाई
परठ कना नैहो । नेपालमे मजा कमाइ
करे सेकजाइठ ।'

नागढुङ्गा सुरुडमार्ग चार पाङ्गे छोट सवारीहे खुला, ६ बजेसम जाइ पैना



पहुरा समाचारवाता

काठमाडौं, ८ भदौ । नागढुङ्गा
सुरुडमार्ग सोम्मारसे सर्वसाधारणके
लाग आंशिक खुला हुइल बा ।

यी आघे आपतकालीन सेवाके
सवारीहे केल्ह खुला करके परीक्षण
करटी आइलमे सोम्मारसे चार पाङ्गे
छोट सवारी (कार, जिप, भ्यान) के
लाग खुला करल सडक विभागके
महानिर्देशक डा. विजय जैसी
जानकारी डेलै ।

'अब्वेफे सुरुडमार्ग परीक्षणके
क्रममे बा, उहाँ कहलै, उहे क्रममे
सोम्मारसे छोट सवारी खुला करल
बा ।' पूर्वाधार विकास मन्त्री सुनिल
लम्सालसे ११ सावनमे सुरुडमार्गके

उद्घाटन करल रहिट ।

यी सुरुडमार्गमे अति प्रज्वलनशिल
पदार्थ बोकल ओ दुई पाङ्गे सवारी
साधनहे भर प्रवेश डेहल नैहो । अन्य
भारी सवारी साधन भर परीक्षणकाल
पाछे उहे सुरुडमार्ग हुइटी यात्रा
करे सेक्ही ।

जैसीके अनुसार हालके लाग
बिहान ९ बजेसे साँझ ६ बजेसम
एकतर्फी केल्ह सुरुडमार्ग खुला हुई ।

उहाँक अनुसार अवस्था हेरके
१/२ दिनमे क्रमशः दुईतर्फी ट्राफिक
खुला हुई । सञ्चालन समयहे बिहान
७ से साँझ ८ सम ओ ओकरपाछे
बिहान ६ से रात १० बजेसम विस्तार
कैना योजना बा ।

स्थानीय तहके समस्या समाधान कैना मुख्यमन्त्री भट्टसँग ११ बुँदे माग

पहुरा समाचारवाता
धनगढी, ८ भदौ । सुदूरपश्चिम
प्रदेशके स्थानीय तहके समस्या समाधान
तथा प्रदेश-स्थानीय सरकारबीचके
समन्वय प्रभावकारी बनैना नेपाल
नगरपालिका संघ ओ गाउँपालिका
राष्ट्रिय महासंघसे मुख्यमन्त्री खगराज
भट्टके ध्यानाकर्षण करैले बटै ।

गाउँपालिका राष्ट्रिय महासंघ
नेपाल सुदूरपश्चिम प्रदेश कार्यसमितिके
अध्यक्ष लोकेन्द्र बहादुर शाही ओ
नेपाल नगरपालिका संघ सुदूरपश्चिम
प्रदेश कार्यसमितिके संयोजक तथा
गोदावरी नगरपालिकाके प्रमुख
विरेन्द्र भट्ट प्रदेश-स्थानीय सरकारबीचके
समन्वय प्रभावकारी बनैना तथा
स्थानीय तहके समस्या समाधान कैना
मुख्यमन्त्री खगराज भट्टके ध्यानाकर्षण
कराइल हुइठ ।

दुनु संस्थासे मुख्यमन्त्री भट्टहे पत्र
पठैटी संविधानसे परिकल्पना करल
सहकारिता, सहअस्तित्व ओ समन्वयके
सिद्धान्तअनुसार प्रदेश ओ स्थानीय
सरकारबीचके सम्बन्धहे थप संस्थागत
कैना माग करल हुइठ । ओइने प्रदेश
तथा स्थानीय सरकार समन्वय तथा
विवाद समाधान ऐन, २०७९ अनुसार
विषयगत समिति ओ प्रदेश समन्वय
परिषदहे नियमित तथा प्रभावकारी रूपमे
सञ्चालन कैना आग्रह करले बटै ।

स्थानीय सरकारके वर्तमान
कार्यकालके अन्तिम वर्ष हुइल ओरसे
बेरुजु फछ्यौट, वित्तीय अनुशासन,
सार्वजनिक वित्त व्यवस्थापन, उपलब्धीके
अभिलेखीकरण तथा स्थानीय तहके



असल अभ्यासके प्रवर्द्धनमे प्रदेश
सरकारसे सहयोग करेपर्ना ओइनेके माग
बा । स्थानीय तहके कानूनके एकीकृत
डिजिटल अभिलेख प्रणाली स्थापना
कैनासमेत आग्रह करल बा ।

ओस्टेक, प्रदेश अनुसन्धान तथा
प्रशिक्षण प्रतिष्ठानलगायत प्रदेशस्तरीय
संरचनामे स्थानीय सरकारके संघ-
महासंघके संस्थागत प्रतिनिधित्व
सुनिश्चित कैना, अइना स्थानीय तह
निर्वाचनपाछे अइना जनप्रतिनिधिके
लाग कम्तीमे सातदिने क्षमता विकास
कार्यक्रमके पूर्वतयारी कैना ओ
कर्मचारी सरुवा-पदस्थापनहे भौगोलिक
आवश्यकता तथा कार्यबोझके आधारमे
न्यायोचित बनैना माग करल बा ।

स्थानीय तहके भूगोलमे प्रदेशसे
सञ्चालन कैना आयोजना तथा कार्यक्रम
छनोटसे हस्तान्तरणसम सम्बन्धित

स्थानीय सरकारसँग अनिवार्य समन्वय
करेपर्नामेफे जोड डेहल बा । प्रदेशसे
स्थानीय तहमे जैना समानीकरण,
सशर्त, सम्पूरक तथा विशेष अनुदान
समयमे ओ पूर्वानुमानयोग्य रूपमे
उपलब्ध करैना माग करल बा ।

बजेट होलिडेके अवस्था अन्त्य करटी
प्रदेश बजेट शीघ्र पारित कैना, बालमैत्री
स्थानीय शासन तथा बालविवाह
न्यूनीकरण अभियानमे स्थानीय तहहे
सहयोग कैना ओ प्रदेशके निर्णय तथा
प्रतिवद्धताके कार्यान्वयन अनुगमन कैना
ट्यांकिङ प्रणाली विकास कैनासमेत
आग्रह करल बा ।

महासंघसे प्रदेश-स्थानीय सम्बन्ध
निर्देशन ओ नियन्त्रणमे नैहुके
अधिकारके सम्मान, सहकार्य ओ
साभेदारीमे आधारित हुईपर्ना धारणा
व्यक्त करले बा ।

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्नलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



कैलाली गाउँपालिका

गाउँ कार्यपालिकाको कार्यालय

कैलाली

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरु:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजी रोग
- ✓ T.B, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटीपना

डा. अकाश राउत
MBBS, MD (TJ), Internal Medicine
Senior Consultant Physician
BMC NO. 20304

➤ आउने समय : प्रत्येक दिन (२४से घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।
२) स्त्री रोग तथा प्रसुती सम्बन्धी सेवा (बॉन्डोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड/जोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पुर्नु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरु पाइनुका साथै
मर्मत पनि गरिन्छ र सबै कम्पनीका हेलमेट र पार्टसहरु थोक तथा
खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको
व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९